

# نقد و نظر

تبصرے کے لیے کتاب کے دو نسخے آنا ضروری ہے

نام کتاب : ضعیف اور موضوع حدیث کا علمی و فنی جائزہ  
مصنف : ملک العلماء علامہ ظفر الدین بہاری علیہ الرحمہ  
مترجم : مولانا محمد طفیل احمد مصباحی  
صفحات : (۶۴) سن اشاعت: ۱۴۳۰ھ / ۲۰۰۹ء  
ناشر : الہادی پبلی کیشنز،  
مومن پور روڈ، خضر پور، کولکاتا  
مبصر : محمد ساجد رضا مصباحی

ملک العلماء علامہ ظفر الدین بہاری علیہ الرحمہ (۱۳۰۳ھ - ۱۳۸۲ھ) مجدد اعظم امام احمد رضا بریلوی قدس سرہ (۱۲۷۲ھ - ۱۳۴۰ھ) کے عزیز ترین تلمیذ اور جماعت اہل سنت کے جلیل القدر عالم دین تھے، مختلف علوم و فنون میں گہری بصیرت نے آپ کو مرجع عوام و خواص بنا دیا تھا، آپ اپنی زندگی کے آخری لمحات تک علوم و فنون کی ترویج و اشاعت اور دین حق کی تائید و حمایت میں مصروف رہے۔ جامعہ منظر اسلام بریلی شریف، مدرسہ نمش الہدیٰ پٹنہ، مدرسہ بحر العلوم کٹیہار جیسے اہم اداروں کے مسند تدریس پر جلوہ افراز ہو کر ہزاروں تشنگانِ علوم و فنون کو اپنے بحر علم سے سیراب فرمایا۔ دعوت و تبلیغ و عطا و نصیحت اور رد و مناظرہ جیسی اہم ترین مصروفیات کے باوجود آپ کے زر نگار قلم سے ۷۰ سے زائد علمی و فنی تصانیف بھی معرض وجود میں آئیں۔ آپ کی تصنیفات میں ایک شاہکار تصنیف ”الجامع الرضوی“ بھی ہے جو ”صحیح البہاری“ کے نام سے مشہور و معروف ہے۔ ملک العلماء نے اپنی اس گراں قدر تصنیف میں فقہی ابواب کے مطابق احناف کی مستدل احادیث کو جمع فرمایا ہے۔ ”صحیح البہاری“ فقہ حنفی کی مستدل احادیث پر مشتمل اپنی نوعیت کی منفرد اور واحد کتاب ہے۔

ملک العلماء علیہ الرحمۃ و الرضوان نے ”صحیح البہاری“ کے لیے ایک و فیح اور جامع مقدمہ بھی تحریر فرمایا ہے جس میں احادیث

نبویہ کے مراتب و احکام، ضعیف احادیث کے مختلف درجات، موضوع حدیث کی تعریف و تحقیق، ضعیف اور موضوع حدیث میں فرق اور احادیث کی مختلف اقسام سے ثابت ہونے والے احکام پر نہایت عالمانہ اور محققانہ گفتگو کی ہے۔

زیر تبصرہ کتاب اسی گراں قدر علمی و فنی مقدمے کا سلیس اور باحاورہ اردو ترجمہ ہے، مترجم ہیں مولانا طفیل احمد مصباحی جو خیر سے اب ماہ نامہ اشرفیہ کے سب ایڈیٹر بھی ہیں۔ زمانہ طالب علمی میں مولانا موصوف کا شمار الجامعۃ الاشرفیہ کے باذوق، حساس اور محنتی طلبہ میں ہوتا تھا۔ طالب علمی کے زمانے ہی میں متعدد بار تحریری انعامی مقابلوں میں اول انعام اور ایوارڈ سے بھی نوازا جاسکے ہیں۔ تحقیق و مطالعہ اور تحریر و قلم کے شوق نے ہی انھیں اس اہم کام پر آمادہ کیا۔ ترجمے کا کام مستقل لکھنے سے زیادہ مشکل ہوا کرتا ہے، کیوں کہ ترجمہ کسی لفظ کا صرف لغوی معنی بتا دینے کا نام نہیں بلکہ ایک زبان کے مواقع، اطلاقات، محاورات، استعارات اور تشبیہات پر گہری نظر رکھتے ہوئے اس کا صحیح مفہوم متعین کر کے پوری دیانت داری کے ساتھ دوسری زبان میں منتقل کر دینے کا نام ہے۔ اس لیے ترجمے کا حق وہی شخص ادا کر سکتا ہے جو دونوں زبانوں کے رموز و اسرار سے بخوبی واقفیت رکھتا ہو اور ذوق لطیف کا بھی حامل ہو۔ مولانا طفیل احمد مصباحی کے اس ترجمے کے مطالعے کے بعد میں وثوق سے کہہ سکتا ہوں کہ مولانا موصوف نے ترجمے کا حق ادا کر دیا ہے۔

ملک العلماء علامہ ظفر الدین بہاری علیہ الرحمہ کا یہ مقدمہ ۱۲۳ افادات پر مشتمل ہے۔ مصنف نے یہ مقدمہ حدیث کی اہمات کتب کے حوالوں کی روشنی میں لکھا ہے مگر اس کا خاص ماخذ امام احمد رضا بریلوی قدس سرہ کے وہ علمی افادات ہیں جنہیں مصنف نے ”الافادات الرضویہ“ کے نام سے مرتب فرمایا تھا، جیسا کہ خود ہی مقدمے کے اخیر میں اس حقیقت کا اعتراف ان الفاظ میں کرتے ہیں:

”وہذا انصر من البحر الاکبر من بحار علوم سیدی و شیخی (الامام احمد رضا البریلوی قدس سرہ) نفعنا بہر کاتہ فی الدنیا و الاخرۃ.“ (مقدمہ صحیح البہاری، ص: ۲۶)

علامہ بہاری نے اپنے اس مقدمے کو دو حصوں میں تقسیم کیا ہے، پہلے حصے میں حدیث ضعیف کو موضوع سخن بنایا ہے، جب کہ دوسرے حصے میں موضوع حدیث اور اس کے متعلقات پر تحقیق کے

## نقد و نظر

میں نہایت مستحکم دلائل سے یہ ثابت فرمایا ہے کہ حدیث کا صحیح نہ ہونا اس کے موضوع ہونے کو متزلزم نہیں۔ آپ نے علم و تحقیق کی روشنی میں اس بات کی بھی وضاحت فرمائی ہے کہ حدیث منقطع، مضطرب، منکر، متروک اور مبہم کو موضوع کہنا غلط اور قوانین اصول حدیث کی صریح خلاف ورزی ہے۔

ملک العلماء علامہ مظفر الدین بہاری علیہ الرحمہ کا یہ پورا مقدمہ اسی طرح کے متعدد پیش بہا علمی مباحث پر مشتمل ہے۔ انھوں نے مختصر عبارتوں کے اندر مفہیم و معانی کے پیش بہا خزانے سمودیے ہیں۔ فاضل مترجم نے حسب ضرورت متعدد مقامات پر حواشی بھی لگا دیے ہیں اور ضروری اصطلاحات کی تعریف و تشریح بھی کر دی ہے جس کی وجہ سے استفادہ بہت حد تک آسان ہو گیا ہے۔

کتاب کے شروع میں عرض مترجم کے علاوہ الجامعۃ الاشرافیہ کے شیخ الحدیث محدث جلیل حضرت علامہ عبدالشکور مصباحی دام ظلہ العالی حضرت مولانا عبدالعزیز نعمانی مصباحی اور نازش لوح و قلم حضرت مولانا مبارک حسین مصباحی کے دعائیہ کلمات بھی شامل ہیں۔ ان جلیل القدر شخصیتوں کے تاثرات نے اس ترجمے کو سند اعتبار فراہم کرنے کے ساتھ اس کی اہمیت و افادیت میں بھی چار چاند لگا دیے ہیں۔

کتاب کی طباعت، کتابت، کاغذ اور گیٹ اپ میں خوش سلیقگی صاف جھلکتی ہے۔ رموز اوقاف مثلاً گوا، فل اسٹاپ، کولن، سہمی کولن اور ڈیش وغیرہ کا اہتمام کیا گیا ہے۔ بعض مقامات پر کمپوزنگ کی غلطیاں ضرور در آئی ہیں لیکن اتنی ساری خوبیوں کے ساتھ انھیں برداشت کیا جاسکتا ہے۔ ہمیں امید ہے کہ اہل علم و بصیرت اس ترجمے کو استحسان کی نظر سے دیکھیں گے اور مولانا طفیل احمد مصباحی آئندہ بھی اپنے رشحاتِ قلم سے قارئین کو مستفید فرماتے رہیں گے۔

☆☆☆

جوہر لٹائے ہیں۔ مقدمے کے ابتدائی صفحات میں کتب حدیث کے اقسام، احادیث کے مراتب اور مراسیل کے قبول میں صحابہ و تابعین کے مسلک پر بھی روشنی ڈالی ہے۔

ضعیف احادیث با اتفاق جمہور باب فضائل میں مقبول و معتبر ہیں، امام اجل شیخ العلماء و العارفین سیدی ابوطالب محمد علی بن مکی قدس سرہ اپنی کتاب ”قوت القلوب فی معاملۃ المحبوب“ میں فرماتے ہیں:

”الاحادیث فی فضائل الاعمال و تفضیل الاصحاب متقبلة محتملة علی کل حال مقاطعہا و مراسیلہا لا تعارض ولا ترد کذلک کان السلف یفعلون.“

(بحوالہ فتاویٰ رضویہ، ج: ۲، ص: ۶۰۷)

یعنی فضائل اعمال اور تفضیل صحابہ کرام میں حدیثیں کسی ہی ہوں ہر حال میں مقبول ہیں، مقطوع ہوں خواہ مرسل نہ ان کی مخالفت کی جائے نہ انھیں رد کریں۔ ائمہ سلف کا یہی طریقہ تھا۔

لیکن ایک گروہ ایسا بھی ہے جو اکابرین امت کی مخالفت اور ضد و عناد میں ہر بات میں صحیح حدیث ہی ضروری سمجھتے ہیں، ان کے یہاں فضائل و معجزات کے لیے بھی صحیح حدیث کا ہونا ضروری ہے۔

ملک العلماء علامہ مظفر الدین بہاری علیہ الرحمۃ والرضوان نے اپنے اس مقدمے میں ناقابل تردید دلائل، معتد علماء کے اقوال اور اصول حدیث کی مستند کتابوں کی عبارتوں کی روشنی میں واضح فرمایا ہے کہ باب فضائل میں ضعیف احادیث ہی کافی ہیں، انھوں نے اپنے اس موقف پر متعدد عقلی دلائل بھی پیش فرمائے ہیں۔ ضعیف احادیث کے تعلق سے ان کی یہ تحقیق بھی لائق تحسین ہے کہ کشف و تجربہ سے بھی حدیث ضعیف، قوی ہو جاتی ہے۔ اسی طرح اہل علم کا عمل بھی حدیث ضعیف کو قوت پہنچاتا ہے۔

حدیث کی عدم صحت اور موضوعیت میں زمین آسمان کا فرق ہے۔ کسی حدیث کے صحیح نہ ہونے کا مطلب ہرگز یہ نہیں کہ وہ موضوع و باطل ہے۔ لیکن بعض نام نہاد محققین اپنی علمی سطحیت کے سبب غیر صحیح احادیث کو موضوعات کے خانے میں رکھ کر اپنے عقائد و نظریات کی عمارت کھڑی کرتے ہیں، جیسا کہ سیرۃ النبی کے مؤلفین شبلی نعمانی اور سلیمان ندوی کی گل افشانیوں کا مطالعہ کر کے اس کا بخوبی اندازہ لگایا جاسکتا ہے۔ ملک العلماء علیہ الرحمۃ والرضوان نے اپنے اس مقدمے

### ماہ نامہ اشرفیہ حاصل کریں

#### پرتاپ گڑھ میں

مخدوم ملت لا بیری،

سیف آباد

پرتاپ گڑھ (یو. پی.) 230138